

నవనాయక ఫలితాలు

భవిష్య భారతం (2020-21)

రాజు - బుధుడు :- ప్రకృతి బీభత్సవాలు ప్రజలకు చేదు అనుభవాలను మిగులుస్తాయి. అధికార రాజకీయ వర్గం ప్రజాసేవకు అంకితమవుతుంది. అన్యాయాలకు, అక్రమాలకు ప్రజలను దోపిడి చేస్తున్న సంస్థలను, వ్యక్తులను అదుపు చేసే వాళ్ళు ఉంటారు(ఉండరు). విద్యా, వైద్యం సామాన్య మానవులకు అందుబాటులో ఉంటాయి. ప్రజలను దోపిడి చేసేవాళ్ళే మేధావులుగా, గొప్పవాళ్ళుగా చలామణి అవుతారు. కళ్ళముందు కనబడుతున్న క్రూర, విషజంతువులను వదిలిపెట్టి అడివికప్పలు పట్టడానికి నానా తిప్పలు పడతారు. ప్రజల ఆలనాపాలనా చూసి అవినీతిలేని సమాజంలో అందరూ సమంగా ఎంచబడే ఆరోగ్యకర సమాజం నిర్మించడంలో పాలకులు విజయం సాధిస్తారు. కుల,మత, వర్గ, ప్రాంతీయ విచక్షణలు అధికమవుతాయి. ప్రచండ ఎండాకాలం గతంలో లేనివిధంగా ఇబ్బంది పెడుతుంది. గ్రామాలలో రావణా కాష్టాలు రగులుతాయి. రక్షకభటులకు చేతనిండా పని. చట్టంలో ఉన్న వెసులుబాట్లను ఉపయోగించుకొని నేరాలు, ఘోరాలు, తప్పిదాలు చేసిన పెద్దలు స్వేచ్ఛగా సమాజంలో తలెత్తుకుని ధీమాగా తిరుగుతారు. పరిపాలనా పరమైన విషయాలు బాగుంటాయి. పన్నులు వసూలు చేసే అధికారులు పెచ్చుమీరి పోతారు. ప్రకృతిదయ మనుషులపై గణనీయంగా తగ్గిందన్న భావన ప్రతి ఒక్కరిని బాధిస్తుంది. ఇప్పటి వరకు న్యాయబద్ధంగా గౌరవం కాపాడుకుంటున్న వ్యవస్థల పరువు పోతుంది. అన్నిరకాల వర్గాల ప్రజలకు ప్రభుత్వపరంగా అంతోఇంతో మేలు జరుగుతుంది. వయోవృద్ధుల కష్టనష్టాలను పట్టించుకునే వాళ్ళు ఉంటారు. వాళ్ళకి వైద్య సదుపాయాలు కూడా సక్రమంగానే అందుతాయి. వినోదం, ఆహారపదార్థాలు మనుషుల జీవన గమనాన్ని మార్చివేస్తాయి. ఈ మార్పు మంచికి దారి తీయదు. విద్యా వ్యాపారం, వైద్య వ్యాపారం పోటాపోటీగా నడుస్తాయి. అన్నిరంగాల్లోనూ ధర్మం ఒంటికాలి మీద కూడా నడవలేదు, చతికిల పడుతుంది. ఆహారధాన్యాల పంపిణీ బాగుంటుంది. ఆహారధాన్యాల వ్యాపారాలు బాగుంటాయి. సమస్యలకు పరిష్కారాలు సమస్యలే అవుతాయి. ఆత్మీయుల ప్రేమాభిమానాలను, సహకారాన్ని డబ్బుతోనే కొనుక్కోవలసిన దుస్థితి సమాజంలో ఏర్పడుతుంది. నిజాయితీగా పనిచేసే అధికారుల చేతులకు బంగారు సంకెళ్ళు పడతాయి.

మంత్రి - చంద్రుడు :- అందరూ పైకి బాగానే ఉంటారు. ఎవరి ధోరణి వాళ్ళదే. మేమే గొప్ప మాకే అంత తెలుసు ఇంకొకళ్ళు చెప్పాల్సినది లేదు. మా పని మేము సక్రమంగానే చేస్తున్నాము. అనవసరమైన సలహాలు, మేము కోరని సలహాలు ఇతరులు ఎంత గొప్ప వాళ్ళయినా మాకు అవసరం లేదు. ఇలాంటి ధోరణి అన్ని రంగాల్లో వ్యాపిస్తుంది. తాత్కాలిక ప్రయోజనాలు సాధించడంలో ఉన్న పట్టుదల దీర్ఘకాలిక వ్యవహారాలపై ఉండదు. ఈ సంవత్సరం ప్రతి విషయం వివాదస్పదం అవుతుంది. హింస ప్రజ్వరిల్లుతుంది. ప్రేకుళ్ళు, విస్ఫోటనాలు, అగ్ని కీలలు, భవంతులు కూలుట, సామూహిక ప్రత్యక్ష పోరాటాలు చరిత్రలో చీకటి అధ్యాయములకు దారితీస్తాయి. ఉద్యమాలు, నిరసనలు నిత్య సంకటం అవుతాయి. కొన్ని సందర్భాలలో పాలకులు న్యాయంగా ప్రవర్తించినా జనులు గ్రహించకపోవడం మరొక

వింత. చట్ట నిబద్ధత లేని పోరాట యోధుల కూటములు పెనుసవాలుగా పరిణమిస్తాయి. వ్యవసాయం గతంలో కంటే మెరుగ్గా ఉంటుంది. ఉపశమనం కలిగిస్తుంది. ప్రముఖ వ్యక్తులకు ప్రాణగండం విషాదానికి దారి తీస్తాయి. ప్రాంతీయతత్వం పెరుగుతుంది. ప్రాధాన్యతను సంతరించుకుంటుంది. బీడు భూములు బంగారం ధర పలుకుతాయి. లోహ సంబంధిత విలువైన వస్తువులు సంపన్నులకే పరిమితం. గిల్లునగలతో చాలామంది సంతృప్తి పడాల్సిన పరిస్థితి తప్పదు. పురావస్తు సంపదకు యమగండ కాలం దాపురించినది. విలువైన సంపద సముద్రాలు దాటిపోతుంది. ఎచ్రందనం అక్రమ రవాణా అన్ని హద్దులూ దాటిపోతుంది. ఆధునిక వ్యవసాయంలో నూతన పద్ధతులు సత్ఫలితాలనిస్తాయి. కఠిన చట్టాలు అమలులోకి వస్తాయి. గొప్ప గొప్ప నాయకులు ఉన్నతాధికారులు, ఉన్నత స్థానాలలో ఉన్నవారు చట్టపరమైన ఇబ్బందులను ఎదుర్కొంటారు. పాలకులకు - అధికారులకు మధ్య సమన్వయం చాలావరకు బాగుంటుంది. సమర్థులైనవారికి సముచిత స్థానాలు లభిస్తాయి. దేశంలో విషాద దినాలు జనులకు సంభ్రమం, విషాదం కలిగిస్తాయి.

సేనాధిపతి - రవి:- నిర్మాణ సంబంధమైన పనుల్లో అవినీతి అన్ని హద్దులనూ దాటిపోతుంది. ఇందుకు సంబంధించిన అంశాలు వెలుగు చూసి జనులకు విభ్రాంతి కలిగిస్తాయి. ఫ్యాక్టరీలు, గనులలో ప్రమాదాలు, నౌకలు మునిగిపోవుట, అంతరిక్ష నౌకలు విఫలం అవుట, ధన, ప్రాణ నష్టానికి కారణం అవుతుంది. అనేక నష్టాలకు విద్రోహ చర్యలు ముఖ్య భూమికను పోషిస్తాయి. రక్షణ వ్యవస్థ తీరుతెన్నులు చట్టసభల్లో ప్రధాన ప్రస్తావనల్లో ఒకటి అవుతుంది. రక్షకభటుల చర్యలను సభ్యసమాజం ఈసడించుకుంటుంది. చెల్లని ఓట్ల నుండి నాయకులు ఎన్నికవుతారు. సైనికాధికారుల, రక్షణ శాఖ, పోలీసు శాఖ అధికారుల శృంగార కాండలు చర్చనీయాంశమవుతాయి.

సన్యాధిపతి - గురువు:- దిగుబడులు బాగుంటాయి. ధాన్యం, పొగాకు, మిర్చి, పత్తి, నూనె గింజలు, అపరాలు, మినుములు, శనగలు, వేరు శనగ, నవరత్నాలు, బంగారం, వెండి అధిక ధరలు కలిగి ఉంటాయి. కూరగాయలు, పాలు, పండ్లు, వెన్న, నెయ్యి అధిక ధర కలిగి ఉంటాయి. స్వల్ప వర్షపాతాలు వ్యవసాయానికి ఉపయోగపడతాయి. నకిలీ విత్తనాలు, నకిలీ పురుగు మందులు చోటు చేసుకుంటాయి. చట్టపరంగా ప్రభుత్వపరంగా వాటిని అరికట్టే ప్రయత్నాలు చాలావరకు విజయవంతం అవుతాయి. వ్యవసాయానికి గిట్టుబాటు ధరకు కొంతమేరకు ప్రభుత్వపరంగా అండదండలు లభిస్తాయి. పెనుగాలుల వల్ల అనేక రకాల నష్టాలు, తుఫాన్ రెండుసార్లు రావడం అన్నివిధాలుగా భారం కలిగిస్తుంది. వ్యవసాయానికి తగిన ప్రతిఫలం లభిస్తుంది.

ధాన్యాధిపతి - కుజుడు:- దుంపకూరలు, ఉల్లి, వెల్లుల్లి, గుగ్గిలం, క్యాబేజీ, క్యారేట్, వేరుశనగ, జీడిపప్పు, సుగంధద్రవ్యాలు, మెంతులు, ధనియాలు, మిరియాలు, కొత్తిమీర, గోంగూర, మామిడి, నువ్వులనూనె అధిక ధరలు కలిగి ఉంటాయి. అన్నదాన సత్రాలు ఎక్కువగుతాయి. ఉన్న సత్రాలు సక్రమంగా సేవలందిస్తాయి. ఎక్కువ మందికి బియ్యం ఏదోరకంగా అందుబాటులో ఉంటుంది. ఇబ్బందిపడరు. నిత్యావసర వస్తువులకు కృత్రిమ కొరత ఏర్పడుతుంది. కలుషిత ఆహారాలు, పానీయాలు, విశృంఖలంగా ప్రజల్లో చలామణి అవుతాయి. చిన్నపిల్లల ఆహారపదార్థాల విషయంలో అధిక శ్రద్ధలు అవసరం అవుతాయి.

అర్హాధిపతి - రవి:- ఎరుపు, గులాబి రంగు వస్త్రాలు ధర కలిగి ఉంటాయి. వినియోగం అధికం అవుతుంది. దక్షిణ భారతదేశంలోని అన్ని రాష్ట్రాలకు ప్రతికూల సంఘటనలు,

భూకంపం వంటి ప్రకృతి ఉపద్రవాలు, ఆస్ట్రేలియా, శ్రీలంకలు యమ గండకాలము. ప్రకృతి నిర్ణయ, పోరాటాలు, తీవ్రవాదుల దుశ్చర్యల వల్ల ఆస్ట్రేలియా శ్రీలంకలు పెనుసంకటంలో పడతాయి. ప్రపంచ వ్యాపితంగా పర్వత ప్రాంతముల యందు జన నివాస ప్రాంతములందూ అధికంగా భూకంపాలు సంభవిస్తాయి. వడగాళ్ళవాన, ఎరుపు రంగు నీళ్ళ వర్షాలు సంభవిస్తాయి. వజ్ర సంపదకు, విలువైన రాళ్ళకు గిరాకీ ఏర్పడి ప్రజల్లో పోరాటాలు అధికం అవుతాయి. పట్టణ ప్రాంతాలలో వర్షాల వల్ల వరదల వాతావరణం నెలకొంటుంది.

మేఘాభివతి - రవి:- ఎర్రని మబ్బులు, ఆకాశం ఏర్రబారుట, కొన్ని వింతలు సంభవిస్తాయి. సామాన్య వర్షపాతం ఊరట కలిగిస్తుంది. మేఘడంబరము అధికంగా ఉంటుంది. గాలి వేగం కూడా హెచ్చుగా ఉంటుంది. ఊదురు గాలి వల్ల ప్రచండ వేగంతో వీచే గాలివల్ల అధిక నష్టము సంభవిస్తుంది. దిక్కులు దద్దరిల్లే పిడుగుపాట్లు, వడగండ్ల వాన విషాదానికి కారణమవుతుంది. ఎర్రబారిన మబ్బులతో కూడిన సూర్యాస్తమయం కర్ణుని మరణాంతరం అస్తమించిన సూర్యుని గుర్తుచేస్తుంది.


రసాభివతి - శని:- కళాసంబంధమైన విషయాల్లో, సాహస క్రీడల్లో, క్రీడారంగంలో స్త్రీలు, బాలబాలికలు ఆధిపత్యంలో ఉంటారు. అధికార పదవులకు స్త్రీలు ఎంపికవుతారు. వినోదం విషయాల్లో అశ్లీలం అన్ని హద్దులూ దాటి పోతుంది. హాస్యం అపహాస్యం అవుతుంది. శృంగార ఉత్తేరకాల వినియోగం అధికం అవుతుంది. ఇది వివాదాలకు కారణం కూడా అవుతుంది. తులసీవనాలు వృద్ధి చెందుతాయి. గంజాయి తోటలు బుగ్గి అవుతాయి. మామిడి పండ్లు మధుర ఫలాల కన్నా చేదు, వగరు, పులుపు, పండ్లు అధిక ధర కలిగి ఉంఠాయి. కాకర, ఉసిరి, కరక్కాయ, కుంకుడు, వస, గుమ్మడి, దొండ, దానిమ్మ, నేరేడు, బంగాళదుంప, వంగకాయలు, ఆకుకూరలు మొదలైనవి అధిక ధర కలిగి ఉంటాయి. ద్రాక్ష అందుబాటులో ఉంటుంది. మామిడి మధ్యస్తం. కూరగాయలు, ఆకుకూరలు, పండ్లు ఫలాలు సహజ గుణాన్ని కోల్పోతాయి. అలంకారప్రాయమైన పౌష్టికరహిత, శక్తిరహిత ఫలాలు మాత్రమే అందుబాటులో ఉంటాయి. రుచి మారిన భోజన పదార్థాలు ప్రకృతి విప్లవాన్ని రుచి చూపిస్తాయి.

నీరసాభివతి - గురువు :- యువతరం బాధ్యతా రహితం, విలాసాలకు ఎక్కువమంది అలవాటుపడతారు. యువతుల పాత్ర కూడా ఆక్షేపణీయంగా ఉంటుంది. తేలికగా ధనం సంపాదించే మార్గాలు, ఊహలు అధికం అవుతాయి. నేర ప్రపంచంలో యువజనుల పాత్ర అధికం అవుతుంది. స్త్రీల ప్రాతినిధ్యం కూడా అధికంగానే ఉంటుంది. జీర్ణకోశ సంబంధిత రోగాలు అధికం అవుతాయి. మద్యం ఏరులై పారుతుంది. సత్సాంప్రదాయాలు నల్లపూసలై పోతాయి. వావి వరుసలు గంగలో కలుస్తాయి. పెద్దలు మిన్నకుంటే గౌరవం లేకపోతే అవమానం. అనేక కఠిన సమస్యల్ని అవలీలగా అధిగమించిన దేశం యువతరాన్ని సన్మార్గంలో పెట్టలేక కుంగిన రథచక్రాల చెంత నిస్సహాయుడియిన కర్ణుని వలె దీనవదన అవుతుంది. పూజా ద్రవ్యాల ధరలు అధికంగా ఉంటాయి. ఇందులో కూడా సకిలీలు చోటు చేసుకుంటాయి. దేశ ఆర్థికపరిస్థితి నడి సముద్రంలో నావ వలె గోచరిస్తుంది. జ్యేష్ఠ మాసం చివరలో దేశారిష్టం - భూచలనం.

ఓం శ్రీ వేంకటేశాయన నమః

శ్రీశ్రీతే రామానుజాయ నమః

శ్రీ బాలాజీ వేంకటేశ్వరస్వామి వారి దేవస్థానము (స్వయంభువు)



తమ్మరబండపాలెం, కోదాడ (మం॥), సూర్యాపేట జిల్లా, తెలంగాణ రాష్ట్రం
 ఈ దేవాలయం అత్యంత శక్తివంతమైనది. ఇక్కడకు వచ్చి
 స్వామివారిని అర్పించిన వారికి ఏదో ఒకరకమైన వరం స్వామి
 ఇస్తున్నాడు. ఒట్టి చేతులతో వెళ్ళినవారే లేరు. ఈ దేవాలయాన్ని
 సందర్శించడం పూర్వజన్మ సుకృతం. ఇంతకుమించి ఈ
 దేవాలయం మహత్యం గురించి చెప్పటం అసాధ్యం.

- ములుగు సిద్ధాంతి

ఇంద్రవదన

ఇది 100% హెర్బల్ ఫేస్ ప్యాక్. ప్రపంచవ్యాపితంగా సేకరించిన హెర్బల్స్ తో తయారు చేయబడినది ఇంద్రవదన. దీని వలన చర్మసౌందర్యం వృద్ధి, ముఖవర్చస్సు, ఫేస్ గ్లామర్ పెరుగుతుంది. ఈ ఫేస్ ప్యాక్ ముఖము మీద 15 లేదా 20 నిమిషాలు ఉండాలి,

హరిత (బాడీ ప్యాక్)

మీ ముఖచర్మాన్ని కాపాడుకోవడానికి, పూర్తి శరీరం లేత చర్మంగా ఉండటానికి, సంపూర్ణ శరీర వర్చస్సు రక్షణకు హరిత బాడీ ప్యాక్ ఉపయోగించండి.

కస్తూరి హెర్బల్ బాత్ పాడర్ (కస్తూరి సున్నిపిండి)

సాంప్రదాయపు సున్నిపిండిలో కస్తూరి పసుపు కలిపి తయారు చేయబడినది. సున్నిపిండి యొక్క సద్గుణాలు కస్తూరి పసుపు యొక్క ఉపయోగాలు రోజూ వాడితే మీ చర్మాన్ని రక్షిస్తాయి.

రోజ్ ఫేస్ ప్యాక్ (గులాబి ముఖలేపనం)

గులాబి పువ్వులు, వేప పొడి మొదలగు చర్మసౌందర్యాన్ని పెంచే మూలికలతో తయారుచేయబడినది. ఇది ముఖము మీద ఉన్న జిడ్డును తొలగించి ముఖమును కాంతివంతము చేస్తుంది.

మింట్ ఫేస్ ప్యాక్ (పుదీనా)

ముఖము మీద ఉన్న మొటిమలు, ఎర్ర మచ్చలు పోవుటకు పుదీనా, తులసీ, జాజికాయతో కూడుకున్న మూలికలతో తయారుచేయబడిన మింట్ ఫేస్ ప్యాక్ మీ ముఖసౌందర్యాన్ని కాపాడి ఎర్రమచ్చలను తొలగిస్తుంది.

జాతకాలు - జీవితాలు

గ్రహగతులు - పిశాచ బాధ

జాతకంలో శని నీచబద్ధప్పుడు వరుణ లేక మాంది ఉపగ్రహాలతో కలిసినప్పుడు అతీంద్రియ శక్తుల ప్రభావానికి లోనుకావడం జరుగుతుంది. కుమార్ రాజా జాతకంలో ఇప్పుడు చెప్పిన దశే నడుస్తుంది. కుమార్ రాజా రమ్యను ప్రేమించాడు. రమ్య కూడా కుమార్ రాజాను బాగా ప్రేమించింది. ఇద్దరూ కలిసి పెళ్ళి చేసుకుందామని నిర్ణయించుకున్నారు. కుమార్ రాజా మేనకోడలు సుజాత. చిన్నప్పటినుండి ఇద్దరికీ పెళ్ళి చేయాలని (అంటే కుమార్ రాజాకు, సుజాతకు) పెద్దవాళ్ళ అభిమతం. సుజాతకు కుమార్ రాజా అంటే ఎంతో ఇష్టం. కుమార్ రాజాకు సుజాత మీద ఎలాంటి ఉద్దేశ్యమూ లేదు. కుమార్ రాజా రమ్య ప్రేమించుకుంటున్నారని కుమార్ రాజా మేనకోడలు సుజాత పెద్దవాళ్ళకు చెప్పింది. దాంతో పెద్దవాళ్ళు అంటే వాళ్ళు జమీందార్లు, కోటీశ్వర్లు, ఆ చుట్టుప్రక్కల గ్రామాలలో వాళ్ళకు తిరుగులేదు, వాళ్ళదే ఆధిపత్యం. రమ్య ఒక సాధారణమైనటువంటి అమ్మాయి. కుమార్ రాజా పెద్దవాళ్ళు రమ్యను చంపించి పొలాల్లోని బావిలో పడేశారు. చనిపోయిన రమ్య దెయ్యమై కుమార్ రాజాని ఆవహించింది. తనని చంపించిన సుజాత మీద పగతీర్చుకోవడానికి కుమార్ రాజాని ఆవహించి సుజాతను లొంగదీసుకోవడానికి ప్రయత్నించేది. సుజాత ఎలాగోలా తప్పించుకునేది. కుమార్ రాజా తాగుడు అలవాటు చేసింది రమ్య ఆత్మ. పూర్తిగా రమ్య ఆత్మ ఏ విధంగా చెబితే ఆ విధంగా కుమార్ రాజా నడుచుకునేవాడు. అతనికి జరుగుతున్న విషయాలు కూడా తెలియవు. అంతా కుమార్ రాజాని ఆవహించిన రమ్యే నడిపించేది. ఓ రోజు లక్ష రూపాయలు ద్రా చేసి తన చావు గురించి దుఃఖిస్తున్న తల్లిదండ్రులకు లక్ష రూపాయలు ఇచ్చింది. మాకెందుకు బాబు ఈ డబ్బులు అని రమ్య వాళ్ళ అమ్మానాన్న అమాయకంగా ప్రశ్నించారు. ఫరవాలేదు తీసుకోండి, మీరు నాకు తల్లిదండ్రీ లాంటివాళ్ళు. చెల్లెలికి మంచి బట్టలు కొనిపెట్టండి. అన్నయ్యని బాగా చదివించండి. రమ్య పోయిందని బాధపడవద్దు. రమ్య ఎప్పుడూ కూడా నా రూపంలో (కుమార్ రాజా రూపంలో) మిమ్మల్ని కనిపెట్టుకునే ఉంటుంది. ఎల్లుండి వచ్చి కాగితాలు తీసుకోండి ఎస్టేట్ లో, మీ పేరుమీద పదిహేను ఎకరాల పొలం వ్రాస్తున్నాను అని చెప్పాడు రమ్య ఆవహించిన కుమార్ రాజా. అన్నట్టుగానే పదిహేను ఎకరాలు వ్రాశాడు, వాళ్ళకు ఇచ్చాడు. కుమార్ రాజు పనులను ఎవరైనా ప్రశ్నిస్తే దవడ అదిరిపోయేలాగా కొట్టేవాడు. ఇదేమిత్రా సౌమ్యంగా ఉండే వ్యక్తి చావచితకకొడుతున్నాడని భయపడ్డారు, ఆశ్చర్యపోయారు. ఓ రోజు రమ్య ఆవహించిన కుమార్ రాజా సుజాత తినే అన్నంలో మత్తుమందు కలిపాడు. ఆ రోజు రాత్రి ఆమెపై అత్యాచారం చేశాడు. ఇలా పదిహేను రోజులు జరిగింది. సుజాతకు విషయం తెలియదు. ఏదో అనీజీగా ఉంది. ఏదో

ఊళ్ళో చిన్నడాక్టరును సంప్రదించి మందులు వాడేది. కుమార్ రాజాలో వచ్చిన మార్పుని సుజాత గ్రహించింది. రమ్య తన చావుకు కారణమైన సుజాతను ఎలాగైనా చంపాలని నిశ్చయించుకుంది. అవకాశం దొరికినప్పుడల్లా కుమార్ రాజాని ఆవహించడం రమ్యకు మత్తు ఇవ్వడం ఆమెపై అత్యాచారం చేయడం పరిపాటిగా మారింది. రమ్యకు కుమార్ రాజా అంటే కూడా కోపం ఉంది. తనను ప్రేమించినవాడు, పెళ్ళి చేసుకుంటానని వాగ్ధానం చేసినవాడు తను చనిపోతే రమ్య ఎక్కడుంది, ఏమైపోయింది అన్న విషయాన్ని కూడా ఎంకైవరీ చేయలేదు. ఇంట్లోవాళ్ళ మాట విని నోరుమూసుకున్నాడు. అంత నిర్లక్ష్యంగా ప్రవర్తించాడని రమ్యకు విపరీతమైన కోపం. సుజాత జాతకంలో నీచబద్ధ రాహుమహర్షశ నడుస్తోంది. కాలం ఇలా గడుస్తోంది. కుమార్ రాజా ఆరోగ్యం క్షీణించింది. అన్నం తినడం తగ్గిపోయింది, సిగరెట్, తాగుడు ఎక్కువయ్యింది. ఎవరికీ చెప్పే ధైర్యంలేదు. పెద్దవాళ్ళు చెప్పినా వినిపించుకోలేదు. నాకు జాతకం చూపించారు. జాతకం చూసి కుమార్ రాజాకు దెయ్యం పట్టింది, శాంతిక్రతువులు చేయండి, లేకపోతే తీవ్రమైన అనర్ధాలు సంభవిస్తాయని చెప్పాను. దెయ్యాల మీద నమ్మకం లేని కుమార్ రాజా పెద్దవాళ్ళు ఆ విషయాన్ని తేలికగా తీసిపారేసారు. కొన్నాళ్ళు గడిచాక సుజాతకు గర్భం వచ్చింది. ఎవరితో చెప్పుకున్నా నామర్దా, పరిష్కారం లేని విషయం. పట్టణం వెళ్ళి గైనకాలజిస్ట్ ని కలిసింది సుజాత. 5వ నెల గర్భం అని డాక్టర్ చెప్పింది. అబార్షన్ చేయడానికి చాలా ఆటంకాలు ఉన్నాయని చెప్పింది. అబార్షన్ చేయడం కుదరదని చెప్పింది. పరువుపోతుందని సుజాత బావిలో దూకి ఆత్మహత్య చేసుకుంది. ఆ బావి గతంలో రమ్యను చంపి కుమార్ రాజా పెద్దవాళ్ళు శవాన్ని పారేసిన బావి అది. సుజాత మరణం పెద్ద సంచలనమైంది. పోలీసులు కానీ, ఇంట్లోవాళ్ళు కానీ కారణాలు తెలుసుకోలేకపోయారు. పోస్టుమార్టం రిపోర్టులో గర్భవతిగా ఉన్న విషయం తెలుసుకుని అందరూ షాక్ కు గురయ్యారు. గర్భం ఏవిధంగా వచ్చింది, కారకులెవరో తెలుసుకోలేకపోయారు. ఒక శవాన్ని కళ్ళచూడడంతో రమ్య ఆత్మకు బలం పెరిగింది. ఓ రోజు కుమార్ రాజా ఉదయం నుండి రాత్రి వరకు తాగుతూనే ఉన్నాడు, ఎంత తాగాడో అతనికే తెలియదు. తాగి ఉన్నవాడు చిన్నగా జీపు నడుపుకుంటూ పొలాల్లో రమ్య శవాన్ని వేసిన బావి దగ్గరకు వచ్చాడు. రమ్య ఆత్మ కుమార్ రాజాను పూర్తిగా ఆవహించి ఉంది. నాకు ద్రోహం చేసిన ఈ దుర్మార్గుడికి బుద్ధి చెప్పాలని గట్టిగా నిర్ణయించుకుంది. అంతే బావి గట్టుమీదకు ఎక్కింది అంటే కుమార్ రాజా బావిగట్టు ఎక్కాడు. రమ్య ఒక్క ఊపున బావిలోకి దూకింది అంటే కుమార్ రాజా ఒక్క ఊపున బావిలోకి దూకాడు. చనిపోయాడు. ఆడదాని ఉసురు సామాన్యం కాదు. హత్యలు అన్నివేళలా ప్రయోజనాలని ఇవ్వవు. ఖర్చుకాలితే చనిపోయిన వ్యక్తి లేక స్త్రీ ఆత్మ పగబట్టి శిక్షిస్తుంది. దీనికి ఇదొక ఉదాహరణ. అయితే గ్రహగతులు బలంగా ఉంటే ఆత్మలు కూడా దగ్గరకు రాలేవు. కుమార్ రాజా జాతకంలో బలహీనుడైన శని

బలవత్తరమైన ఉపగ్రహాలు, బలవత్తరమైన ఉపగ్రహం కలిసి ఉండటం వల్ల దుష్టశక్తుల వల్ల మరణించాడు.

జాతకాలు - జీవితాలు

వయసుకు తగని చేష్టలు - మొదటికే ముప్పు

తిలక్ కోటీశ్వరుడు, పారిశ్రామికవేత్త. ఇతనికి 65 సం॥రాల వయస్సులో నీచబద్ధటువంటి చంద్రమహర్దశ ప్రారంభమైంది. తన ఆఫీస్ లోనే జాయింట్ మేనేజింగ్ డైరెక్టర్ గా తన కొడుకు సుధీర్ ని నియమించాడు. వ్యాపారంలో బాగోగుల నుండి తీసుకోవలసిన నిర్ణయాల గురించి అన్ని వివరంగా కుమారుడికి చెప్పేవాడు. కొడుకంటే చాలా ఇష్టం. సుధీర్ ఎప్పుడు కూడా దూరప్రాంతాల్లోనూ, విదేశాలలో ఉన్న విషయాల గురించి ఆలోచన చేసి చక్కగా ఆఫీస్ నడిపిస్తున్నాడు. కొడుకు తెలివితేటలను చూసి తిలక్ చాలా సంతోషపడ్డాడు. ఇంతలో కొత్త స్టేనోగ్రాఫర్ ని నియమించాల్సిన పరిస్థితి వచ్చింది. సరే ఇంటర్వ్యూ చేశారు. సౌజన్య అనే అమ్మాయిని సెలెక్ట్ చేశారు. ఉద్యోగంలో చేరిన ఒక నెలరోజుల తర్వాత సుధీర్ సౌజన్యని ప్రేమించిన విషయం చెప్పాడు. సౌజన్య కూడా తన మనసులో ఉన్న మాట చెప్పింది. సుధీర్, సౌజన్య ఇద్దరూ అందంగానే ఉంటారు. ప్రేమించుకున్నాము కదా అని ఎక్కువగా తిరిగేవాళ్ళు కాదు. వీకెండ్స్ లో సినిమాకు వెళ్ళడం, లేదా హోటల్స్ కి వెళ్ళి భోజనం చేసి రావడం, ఎప్పుడైనా ఒకసారి బీచ్ ఒడ్డున కూర్చోవడం తప్ప మరేరకమైనటువంటి అడ్డదారులు తొక్కలేదు. ఈ నేపథ్యంలో తిలక్ కి ఫ్రైవేట్ సెక్రెటరీ కావలసి వచ్చింది. ప్రస్తుతం ఉన్న ఫ్రైవేట్ సెక్రెటరీ రాగిణికి పెళ్ళి సంబంధం కుదరడంతో శిరీష అనే అమ్మాయిని తిలక్ పి.ఎస్. గా నియమించాడు. ఇవన్నీ దగ్గరుండి సుధీర్ చూశాడు. శిరీష జాతకంలో ఉచ్చస్థితిలో ఉన్నటువంటి కుజమహర్దశ నడుస్తోంది. కుజుడు గురుగ్రహంతో కలిసి ఉన్నాడు. ఉద్యోగంలో చేరిన కొద్దికాలంలోనే శిరీష, తిలక్ చాలా దగ్గరయ్యారు. శిరీషకు 24 సం॥రాలు ఉంటాయి. తిలక్ వయస్సు 65 సం॥రాలు. డబ్బుల కోసం, విలాసవంతమైన జీవితం కోసం శిరీష తిలక్ ని తన అందంతో బుట్టలో వేసుకుంది. వాళ్ళ ప్రేమ చాలాదూరం వెళ్ళింది. ఆ అమ్మాయికి (శిరీషకి) నాలుగు కోట్లతో ఇల్లు కట్టించి ఇచ్చాడు. రెండు లక్షల కార్లు ఇచ్చాడు. అన్నిరకాల నగలు, డైమండ్ నెక్లెస్ లు శిరీష కోరినవన్నీ కొనిపెట్టాడు. ఒకరోజు యాభైలక్షల రూపాయల చెక్ ఇచ్చాడు శిరీషకు అవసరమైన పని ఉంది కావాలని అడగటం వల్ల. మాటల మధ్యలో అకౌంట్ ఆఫీసర్ సుధీర్ కు ఈ విషయాన్ని చెప్పాడు. దాంతో సుధీర్ చాలా ఆశ్చర్యపోయాడు. పదివేల రూపాయల చెక్ వ్రాయడానికి ఆలోచించే మనిషి యాభై లక్షల చెక్ శిరీషకు వ్రాయడం ఏమిటి ? అని చాలాసేపు ఆలోచించాడు. తర్వాత వాళ్ళ మీద నిఘా వేశాడు. శిరీషకు తిలక్ ఇచ్చిన డబ్బులు, బంగారం, ఇల్లు, వీళ్ళ ప్రేమ కార్యక్రమాలు అన్నీ తెలుసుకున్నాడు. ఈ విషయాలన్నీ సౌజన్యకు చెప్పాడు. ఈ విషయాన్ని మనం

వదిలేస్తే తీవ్రమైనటువంటి అరిష్టాలు ఏర్పడతాయని ఏదోవిధంగా వీళ్ళ ప్రేమకలాపాలను ఆపాలని ఇద్దరూ నిర్ణయించుకున్నారు. తిలక్, శిరీషను పెళ్ళి చేసుకుంటానని ఒక ప్రపోజల్ పెట్టాడు. ఎన్నిసార్లు ఈ ప్రపోజల్ తెచ్చినా శిరీష ఒప్పుకోవడం లేదు. మీ ఆవిడ సంధ్యారాణి చెబితే నేను మిమ్మల్ని పెళ్ళిచేసుకుంటాను. మీ భార్య అనుమతి లేకుండా నేను చేసుకోను అని చెప్పింది శిరీష. దాంతో సంధ్యారాణిపై ఒత్తిడి తెచ్చాడు తిలక్. సంధ్యారాణి ససేమిరా మరో పెళ్ళికి నేను ఒప్పుకోను అని చెప్పింది. ఈ వయస్సులో ఈ పాడుబుద్ధులు ఏమిటని తిట్టింది. ఈ విషయాలన్నీ ఎప్పటికప్పుడు తెలుసుకుంటున్నాడు సుధీర్. ఒకరోజు శిరీషతో పెళ్ళి విషయం గురించి సంధ్యారాణితో బాగా గొడవపడ్డాడు తిలక్. తిలక్ గదిలో ఏర్పర్చిన స్పీకర్ ద్వారా శిరీష్ క్యాబిన్లో ఉంచిన స్పీకర్ ద్వారా విషయాలన్నీ ఎప్పటికప్పుడు తెలుస్తూనే ఉన్నాయి. తిలక్ ఒకరోజు తన క్యాబిన్లో కూర్చున్న శిరీషతో చెప్పాడు. ఈ నెలాఖరులోపు నిన్ను పెళ్ళి చేసుకుంటాను, నాకు ఉన్న అడుగోడల్ని తొలగించుకుంటాను అని చెప్పాడు. ఈ మాటలన్నీ సుధీర్ విన్నాడు. రాత్రి 12 గంటల సమయమైంది. తిలక్, సుధీర్, సంధ్యారాణి భోజనాలు చేసి పడుకున్నారు. తిలక్ నిద్రపోవడం లేదు. సుధీర్ కూడా నిద్రపోవడం లేదు. ఎవరి గదుల్లో వారున్నారు. భార్యను చంపేసి అడ్డు తొలిగించుకుందామని తిలక్ రివాల్వర్ని సిద్ధంగా పెట్టుకున్నాడు. తిలక్ ఏం చేస్తుంది, గదిలో లైట్లు ఎందుకు వెలుగుతున్నాయి ? అని అంతకుముందు తను ప్రత్యేకంగా ఏర్పాటు చేసిన చిన్న కంఠ ద్వారా తిలక్ గదిలోకి చూశాడు. తిలక్ గబగబా రెండు పెగ్గులు తాగాడు. రివాల్వర్లో బుల్లెట్లు సరిచూసుకున్నాడు. సైలెన్సర్ను అమర్చాడు. సుధీర్కి విషయం అర్థమైంది. తిన్నగా వెళ్ళి తల్లి గదిలో ఓ బీరువా చాటున దాక్కున్నాడు. సుధీర్ జేబులో రివాల్వర్ ఉంది. పదినిమిషాల్లో తిలక్ రానే వచ్చాడు. ఆ శబ్దానికి సంధ్యారాణి లేచింది. మర్యాదగా శిరీషతో పెళ్ళికి ఒప్పుకుంటావా ? చంపమంటావా? అన్నాడు తిలక్. నా ప్రాణం పోయినా ఇలాంటి పనులకు నేను అంగీకరించను అన్నది సంధ్యారాణి. అయితే చావు అని రివాల్వర్ తీసి పేల్చబోతున్నాడు. రివాల్వర్ ట్రిగ్గర్ నొక్కేలోపు సుధీర్ రివాల్వర్తో తండ్రిని కాల్చేశాడు. జరిగిందంతా తల్లికి చెప్పి, నిన్ను రక్షించుకోవడానికే ఈ విధంగా చెయ్యాల్సి వచ్చిందని చెప్పాడు. తిలక్ మరణించిన విషయం తెలిసి శిరీష ఎందుకైనా మంచిదని వాళ్ళ ఊరికి వెళ్ళిపోయింది. హడావిడిగా తిలక్ అంత్యక్రియలు చేసేశారు. తల్లి ఆశీస్సులతో సుధీర్ సౌజన్యను వివాహం చేసుకున్నాడు. తల్లికి ఏ లోటు రాకుండా చక్కగా చూసుకుంటున్నాడు సుధీర్. సంధ్యారాణి జాతకంలో శనిమహర్దశ, సౌజన్య జాతకంలో బుధమహర్దశ సుధీర్కు కలిసి వచ్చాయి. ఇటు తల్లినీ రక్షించుకున్నాడు, అటు ప్రియురాలిని పెళ్ళి చేసుకోగలిగాడు.



జాతకాలు - జీవితాలు

మహాపతివ్రతలపై - అనుమానపు రోగం

కొంతమంది వ్యక్తులకి జాతకంలో ఉన్న నపుంసక గ్రహాల వల్ల అనుమానపు రోగం పుడుతుంది. తనవల్ల భార్య సుఖపడటం లేదని వీళ్ళకి సందేహం. అలాంటిదేమీ లేదని భార్య ఎంతగా చెప్పినా వీళ్ళకి అనుమానం పోదు. ఎటువైపు చూసినా తప్పే. ఎక్కడ కూర్చున్నా తప్పే. చీర కట్టుకున్నా తప్పే, తలంటు పోసుకున్నా తప్పే. పూలు పెట్టుకున్నా తప్పే, పెట్టుకోకపోయినా తప్పే. ప్రొద్దున్నే ఎదో ఒక నసపెట్టి భార్యను వేధించుకుతినడమే వీళ్ళపని. ఇంటికి చుట్టాలు వస్తే వాళ్ళు వెళ్ళేవరకు సెలవుపెట్టి ఇంట్లో కూర్చోవడం భార్యకు కాపలాకాయడం. ఇదే కోవలోకి వస్తాడు రామలింగయ్య. భార్యమీద అనుమానంతో ఆఫీస్ కి వెళ్ళేటప్పుడు ఇంటికి తాళంవేసి వెళ్తాడు. పనిమనిషి ఇందిర ఇదంతా రహస్యంగా గమనిస్తూనే ఉంది. రామలింగయ్య భార్య సావిత్రి కడుపుతో ఉంది. తొమ్మిదవ నెల. ఆఫీస్ కి వెళ్తూ భార్యను ఇంట్లో పెట్టి తాళం వేసుకుని యథాప్రకారం ఆఫీస్ కి వెళ్తాడు. భార్యకి నొప్పులు వచ్చాయి. వెంటనే ఆఫీస్ కి ఫోన్ చేసింది. రామలింగయ్య హడావిడిగా స్కూటర్ మీద వస్తూ గోతిలో పడ్డాడు. కాళ్ళు, చేతులు విరిగాయి. స్థానికులు హాస్పిటల్ లో చేర్చించారు. విషయం చెప్పడానికి రామలింగయ్య స్పృహలో లేడు. పనిమనిషి ఇందిరా చుట్టుప్రక్కల వాళ్ళను పిలిచి తాళం పగలగొట్టి సావిత్రిని హాస్పిటల్ లో చేర్పించింది. అప్పటికే పెద్దప్రాణం, చిన్నప్రాణం రెండూ పోయాయి. మరుసటి రోజు రామలింగయ్యకు మెలకువ వచ్చి మెల్లిగా వాళ్ళని, వీళ్ళని పట్టుకుని ఇంటికి చేరాడు. తర్వాత విషయం తెలుసుకుని హాస్పిటల్ కి వెళ్ళాడు. భార్యబిడ్డ శవాలను చూశాడు. హాస్పిటల్ ఫార్మాలిటీస్ పూర్తి చేసి, భౌతికకాయాలను అప్పగించారు. రామలింగయ్య లబోదిబో మొత్తుకున్నాడు. వీల్ చైర్ లో కూర్చొని అంత్యక్రియలు చేశాడు. పనిమనిషి ద్వారా ఈ విషయం అందరికి తెలిసింది. నళిని అనే ఇన్వెస్టిగేషన్ క్రైమ్ రిపోర్టర్ సావిత్రి మరణానికి రామలింగయ్య కారణమని పోలీస్ కంప్లెయింట్ ఇచ్చింది. పోలీసులు దానిని పట్టించుకోలేదు. కోర్టులో కేసు వేసింది. అన్నిరకాల సాక్ష్యాధారాలు కోర్టులో సమర్పించింది. ఇలా భార్యమీద అనుమానంతో తలుపులకి తాళం పెట్టి వెళ్ళడం వ్యక్తి స్వేచ్ఛను, రాజ్యాంగ స్వేచ్ఛను హరించడమేనని పైగా ఇతను చేసిన పని వల్ల తల్లిబిడ్డ ఇద్దరూ చనిపోయారని, తాళం వేసుకుని వెళ్ళడం అనేది అనాగరిక చర్య అని, తాళం వేయకపోతే తల్లిబిడ్డ ఇద్దరూ బతికేవాళ్ళని కోర్టులో వాదనలు వినిపించారు న్యాయవాదులు. మహిళా సంఘాలు గోలగోల చేశాయి. సావిత్రి వాళ్ళ అమ్మానాన్న కూడా ఇతని గృహహింస గురించి చెప్పారు. చుట్టుప్రక్కల వాళ్ళు ఇతని అనుమానపు బుద్ధితో సావిత్రిని ఏ విధంగా కాల్చుకుతిన్నది వివరంగా చెప్పారు. అన్నీవిన్న జడ్జిగారు కఠినమైన శిక్ష వేశాడు. రామలింగయ్య జాతకంలో నపుంసక గ్రహదశ నడుస్తోంది, సావిత్రి జాతకంలో నీచబడిన రవిమహర్షశ

నడుస్తోంది. అందుకనే ఇలాంటి పరిస్థితులు సంప్రాప్తించడం జరిగింది. ఏమైనా అనుమానపు రోగం మగవాడికి ఉండటం భార్యకు నరకం. భర్తమీద భార్యకు అనుమానం ఉండటం అదొక విధమైన నరకం. జాతకాలు చూసి పెళ్ళి చేసుకుంటే ఇలాంటి వాటి నుండి కొంతవరకైనా తప్పుకోవచ్చు.

జాతకాలు - జీవితాలు ఏలిననాటి శని ప్రభావాలు

1) సుబ్బరామయ్య అనే పెద్ద మనిషి ఐదువందల గజాల స్థలంలో ఊరిబయట ఇల్లు కట్టుకున్నాడు. ఇల్లు చాలా బాగుంది. ఇంట్లో దిగిన తర్వాత పనులు సరిగ్గా కావటం లేదని, కలిసి రావడం లేదని అభిప్రాయపడ్డాడు. అతను గృహప్రవేశం చేసి పదిహేను రోజులు కాకముందే ఇంటి మీద ఈ రకమైన వ్యతిరేకమైన అభిప్రాయాన్ని ఏర్పర్చుకున్నాడు. వాస్తుసిద్ధాంతి సలహాతో ఇంట్లో నైఋతి వైపున ఉన్న గదిని పగలగొట్టారు. సిద్ధాంతిగారి సలహామేరకు మళ్ళీ ఊళ్లో స్వంత ఇంటికి చేరుకున్నారు. వాస్తు సంపూర్ణంగా బాగు చేశాక గృహప్రవేశం చేయవచ్చని సిద్ధాంతి బొత్తురామయ్య చెప్పాడు. సుబ్బరామయ్య జాతకంలో ఏలిననాటి శని నడుస్తోంది. బయటినుండి చూస్తే ఇల్లు తాళం వేసి ఉంది. వెనుక నైఋతి వైపు ఇంట్లోకి ప్రవేశించడానికి అనుగుణంగా ఖాళీ ఉంది. ఎందుకంటే ఆ గదిని పగలగొట్టారు కదా అందుకు. కొంతమంది దుర్మార్గులు ఆ ఇంట్లో మాదకద్రవ్యాలు, గంజాయి స్టాక్ పెట్టారు. అక్కడి నుండి అన్నిచోట్లకు సప్లై చేస్తున్నారు. పోలీసులు తమకు అందిన సమాచారం మేరకు సుబ్బరామయ్య ఇంటిమీదకు వచ్చారు. ముందర గేటు తాళం పగలగొట్టి లోపలికి ప్రవేశించారు. నైఋతి గదిలో మాదకద్రవ్యాలు, గంజాయి స్టాక్ ఉంది. ఇక రెండవ ఆలోచన లేకుండా సుబ్బరామయ్యను అరెస్ట్ చేసి, గంజాయి, డ్రగ్స్ సప్లై చేస్తున్నాడని న్యాయమూర్తి ముందర చెప్పారు. సుబ్బరామయ్యని 14 రోజులు సబ్జైలుకు తరలించారు. అంటే రిమాండ్ విధించారు. కలలో కూడా చుట్ట కాల్చని సుబ్బరామయ్య ఈ విధంగా చేయడని ఎవరో చేసినటువంటి దరిద్రపు పనికి ఒక అమాయకుడిని వేదిస్తున్నారని ఆ నియోజకవర్గ ఎం.ఎల్.ఎ, ఎం.పి. పెద్ద ఎత్తున పరపతి ఉపయోగించి సుబ్బరామయ్యను విడిపించారు. తర్వాత నైఋతి గది మళ్ళీ కట్టించి, గృహప్రవేశం చేశాడు సుబ్బరామయ్య. అప్పటి నుండి ఏ సమస్య లేకుండా హాయిగా ఉన్నాడు. ఏలిననాటి శని ప్రభావం వల్ల ఈ రకమైన సంఘటన సంప్రాప్తించింది. కష్టం వచ్చినా శనిదేవుడు మరోవిధంగా ఆదుకున్నాడు.

2) కమర్షియల్ టాక్స్ డిపార్ట్మెంట్లో ఒక ఉన్నతాధికారి ఉండేవాడు. ఆయన పేరు చంద్రశేఖర్. ఇతని పేరు చెప్తేనే డిపార్ట్మెంట్లో అందరూ గడగడలాడేవారు. ఒక శాడిస్టిక్ నేచర్తో అందరినీ వేధించేవాడు. లంచాలు తీసుకోడు, నిజాయితీపరుడే. ఉద్యోగులతో పనిచేయించుకునే విధానం మాత్రం తెలియదు. ఇతను అధికారిగా వచ్చిన తర్వాత వాళ్ళ ఆఫీస్లో ఐదుగురిని సస్పెండ్ చేశాడు. పదిహేను మందిని

ట్రాన్స్ఫర్ చేశాడు. గర్భిణి స్త్రీ అని చూడకుండా ఉద్యోగం నుండి డిస్మిస్ చేశాడు. వీళ్ళని నియమించమని, వీళ్ళని సస్పెండ్ చేయటం, డిస్మిస్ చేయటం సరికాదని హైకోర్టు తీర్పు ఇచ్చినా ఆ తీర్పును అమలు చేయలేదు. ఆఫీస్లో వాళ్ళు కంటెంట్ ఆఫ్ కోర్టు వేద్దామని నిశ్చయించుకున్నారు. వాళ్ళ ఆఫీస్లోనే పనిచేస్తున్న క్లర్క్ కిష్టపు చాలా తెలివిగలవాడు. కోర్టుకెళ్ళినా ఈ కేసు రీచ్ కావడానికి చాలా సమయం పడుతుంది. వీడికి సరైన గుణపాఠం నేర్పాలి, కోర్టు నిర్ణయం ఇవాళ కాకపోతే రేపు అమలు అవుతుంది, మన జీతాలు ఎక్కడికి పోవు అని అందరూ కలిసి ఒక ప్లాన్ వేశారు. ఆ ప్లాన్ అమలు చేయడానికి సమయం కోసం చూస్తున్నారు. ఒక వారం రోజుల తర్వాత హెడ్ ఆఫీస్కి రమ్మనమని కబురు వచ్చింది. చంద్రశేఖర్ హడావిడిగా సెల్ఫోన్ మర్చిపోయి హెడ్ ఆఫీస్కు వెళ్ళాడు. అదే సమయమని భావించి కిష్టపు తన ప్లాన్ అమలు చేశాడు. వెంటనే అత్యంత కఠినాత్ముడైన ఆ జిల్లా పోలీస్ అధికారికి చంద్రశేఖర్ సెల్ఫోన్ నుండి ఫోన్ చేసి ఇష్టంవచ్చినట్లుగా మాట్లాడారు. నువ్వొక ఆఫీసర్వా ? నీదొక పరిపాలనా ? నీ భార్య ఇప్పుడు ఏం చేస్తుందో తెలుసా ? తెలిస్తే గుండె పగిలి ఛస్తావ్ ? నీ భార్య నాకు క్లోజ్ గర్లప్రెండ్, ఏ చేస్తావో చేస్తోంది ఇది చెప్పడానికే ఫోన్చేశా, ఇలా మాట్లాడాడు క్లర్క్ కిష్టపు. సరే హెడ్ ఆఫీస్ నుండి చంద్రశేఖర్ వచ్చాడు. సాయంత్రం కాగానే ఇంటికి వెళ్ళాడు. అర్ధరాత్రిపూట పోలీసులు చంద్రశేఖర్ ఇంటిమీద పడ్డారు. ఫలానా నెంబర్ గల ఫోన్ మీదేనా అని మర్యాదగా అడిగారు. మీ ఫోన్ మీరే వాడుతారా ? మరెవరైనా వాడుతారా ? అని కూడా అడిగారు. వాట్ నాన్నెన్స్ ఆఫ్ యువార్ టాకింగ్ నా ఫోన్ నేను తప్ప ఇంకొకరు ఎందుకు వాడుతారు ? అని ఫైర్ అయ్యాడు. దాంతో డి.ఎస్.పి. మేము వెతుకుతున్నది నీకోసమే పదా అని రెక్క పట్టుకుని లాక్కుని వెళ్ళారు. ఆ జిల్లాలో ఉన్న పోలీస్ స్టేషన్లన్నీ తిప్పారు. చావచితకతన్నారు. మనిషి లేవలేని పరిస్థితికి వచ్చేశాడు. ఎముకల్లో సున్నం లేకుండా కొట్టారు. ఇదిగాకుండా ఖైదీలతో తన్నించారు. ఈలోపు చంద్రశేఖర్ కనబడటం లేదని వాళ్ళ ఇంట్లోవాళ్ళు, పైఅధికారులు పోలీస్ కంప్లెంట్ ఇచ్చారు. పట్టుకుంది పోలీసులే కాబట్టి, పైగా పోలీస్ ఉన్నతాధికారి ఆదేశాల మేరకే చావచితక తంతున్నారు కనుక, చంద్రశేఖర్ గురించి వాళ్ళిచ్చిన కంప్లెంట్ను పట్టించుకోలేదు. పదిహేను రోజుల తర్వాత అర్ధరాత్రిపూట ఇంటిముందు పడుకోబెట్టి వెళ్ళిపోయారు పోలీసులు. మూడు నెలల తర్వాత చంద్రశేఖర్ ఆఫీస్కు వచ్చాడు. కోర్టు ఆర్డర్ ఇంప్లిమెంట్ చేశాడు. గతంలో చేసిన సస్పెన్షన్లు, డిస్మిస్లు, ట్రాన్స్ఫర్స్ అన్నీ ఎత్తేశాడు. అప్పటినుండి మనిషిలో మంచి మార్పు వచ్చింది. ఏది ఏమైనా కిష్టపు ది గ్రేట్.

3) శరత్కుమార్ ఢిల్లీలో మున్సిపల్ కార్పొరేషన్లో పనిచేస్తున్నాడు. చాలా బుద్ధిమంతుడు. అతని భార్యపేరు చంద్రిక. ఓ రోజు సిద్ధాంతి గారి దగ్గరకు వచ్చి జాతకం చూపించాడు. కారు కొనుక్కోవాలని అనుకుంటున్నాను. కారు ఏ రంగులో

ఉండాలి ? ఏ నెంబర్ అయితే బాగుంటుందని అడిగాడు. నెంబర్లకి, రంగులకి ఎటువంటి ప్రత్యేకత లేదు. నీ జాతకం ప్రకారం కారు కొనవద్దు. వచ్చే సంవత్సరం కారు కొనుక్కోవచ్చు. ప్రస్తుతం దశ బాగాలేదు. పైగా ఏలిననాటి శని నడుస్తోంది అని చెప్పాను. సరేనని వెళ్ళిపోయాడు. భార్య ఒత్తిడి వల్ల కారు కొనుగోలు చేశాడు. ఒకరోజు కారులో వెళ్తుంటే హోమ్మినిష్టర్ కాన్వాయ్ పక్కన వెళ్తుంది. కారుని సైడ్కి తీయడానికి అవకాశం లేని పరిస్థితి. డ్రైవింగ్ లో పెద్ద ఎక్స్ పర్ట్ కాదు. శరత్ కుమార్ కారు హోమ్మినిష్టర్ కాన్వాయ్ లోకి వెళ్ళింది. ఇది శరత్ కుమార్ తెలిసి చేసింది కాదు. అలా ఒక అరగంట సేపు హోమ్మినిష్టర్ కాన్వాయ్ లోనే కారు డ్రైవింగ్ చేస్తూ వెళ్ళవలసి వచ్చింది. మధ్యలో ఎక్కడా కారు తప్పించడానికి తగిన అవకాశం రాలేదు. ఇంతలో కాన్వాయ్ ఆగిపోయింది. కాన్వాయ్ ఆగిన రెండు నిమిషాల్లో స్పెషల్ పోలీస్ స్వాఫ్డ్ వచ్చింది. శరత్ కుమార్ ని, కారుని స్వాధీనం చేసుకున్నారు. హోమ్మినిష్టర్ కాన్వాయ్ లోకి నువ్వు ఎలా వచ్చావు ? నువ్వు పాకిస్థాన్ ఏజెంట్ వా ? తీవ్రవాదివా ? అని అడిగారు, పాకిస్థాన్ ఏజెంట్ అని అనుమానపడ్డారు. దాంతో చావచితకొట్టారు. పి.డి.యాక్ట్ కింద అరెస్ట్ చేశారు. అరెస్ట్ చేసి జైల్లో పెట్టిన పదిరోజుల తర్వాత అందరికీ విషయం తెలిసింది. అందరూ పోలీస్ కమీషనర్ దగ్గర ఏకకంఠంతో చెప్పారు అతను మంచివాడని. యాధృచ్ఛికంగా జరిగిన దానికి మీరు పొరపాటు పడ్డారు. అని పరిపరివిధాలుగా చెప్పి పరపతి ఉన్నవాళ్ళు పి.యం.ఓ ఆఫీస్ నుండి చెప్పించి బయటకు తీసుకువచ్చారు. కొనుక్కున్న కొత్తకారు రూపురేఖలు లేకుండా పోయింది. గ్రహగతులు బాగాలేనప్పుడు కొన్ని సందర్భాలలో తప్పు చేయకపోయినా శిక్ష అనుభవించాల్సి వస్తోంది.

4) రవిచంద్ర బుద్ధిమంతుడైనా కుర్రాడు. బ్యాంక్ లో అసిస్టెంట్ మేనేజర్ గా పనిచేస్తున్నాడు. రోజూ ఆఫీస్ అయిపోగానే బ్రిడ్జి మీదగా నడుచుకుంటూ వెళ్ళి పార్క్ లో ఒక గంటసేపు కాలక్షేపం చేసి తర్వాత మెన్ లో భోజనం చేసి, రూమ్ కి వచ్చి పడుకునేవాడు. ఓ రోజు ఇలాగే బ్రిడ్జి మీద వెళ్తుంటే ఓ వయోవృద్ధుడు బాబు మా అమ్మాయి పురిటి నొప్పులు పడుతుంది, ప్రాణాపాయంలో ఉంది, ఒక్క ఫోన్ చేయ్ బాబు అన్నాడు. మీరే ఫోన్ చేస్తోండి అని సెల్ ఫోన్ ఇచ్చాడు రవిచంద్ర. ఆ వృద్ధుడు ఫోన్ లో ఉర్దూలో మాట్లాడాడు. ఇంతలోకి రవిచంద్ర కొలీగ్ ఒకతను రావడంతో అతనితో మాట్లాడుతున్నాడు. ఆ సమయంలోనే వృద్ధుడు ఫోన్ లో మాట్లాడాడు. దాదాపు ఆరు నిమిషాలు ఫోన్ లో మాట్లాడాడు. తర్వాత ఫోన్ ఇచ్చేసి వెళ్ళిపోయాడు. రవిచంద్ర తన కొలీగ్ తో కలిసి పార్క్ కి వెళ్ళాడు. అర్ధరాత్రిపూట పోలీసులు వచ్చి రవిచంద్రను స్టేషన్ కు తీసుకువెళ్ళారు. ఎన్నాళ్ళనుండి నువ్వు ఈ గంజాయి వ్యాపారం చేస్తున్నావు. మీ బాస్ ఎవరు, గంజాయి ఎక్కడ పండించారు? మీరు పొరపడుతున్నారు, నేనెప్పుడూ గంజాయి మొక్కను కూడా చూడలేదు అన్నాడు రవిచంద్ర. దవడ పగిలేవిధంగా కొట్టాడు డి.ఎస్.పి. ఏందిరా నకరాలు చేస్తున్నావు?

నువ్వు ఫోన్ చేసిన తర్వాతే కదా హైదరాబాద్ లో గంజాయి డెలివరీ ఇచ్చింది. నాకు సంబంధం లేదంటావా ? ఇప్పటికైనా నిజం చెప్పమని చావచితకొట్టారు. ఎఫ్.ఐ.ఆర్. రిమాండ్ రిపోర్ట్ వ్రాసి కోర్టులో పెట్టారు. కోర్టు పద్నాలుగు రోజులు రిమాండ్ ఇచ్చింది. ఈ సంగతి తెలుసుకున్న బ్యాంక్ స్టాఫ్ అందరూ వచ్చి, ఎక్సైజ్ ఎస్.పి.తో మాట్లాడారు. వీళ్ళు వచ్చి చెప్పినా కానీ వాళ్ళ దగ్గరి నుండి ఎలాంటి స్పందనా లేదు. రిజిస్ట్రార్ అయిన సెల్ ఫోన్ ఓనర్ కాకుండా వేరేవాళ్ళు ఎలా ఫోన్ చేస్తారు ? అనేది ఎక్సైజ్ పోలీసుల వాదన. ఆ నియోజకవర్గానికి ప్రాతినిధ్యం వహిస్తున్న ఎం.పి.గారు జోక్యం చేసుకున్నారు. ప్రఖ్యాతి గాంచిన అడ్వకేట్ నరసింహారావు కోర్టులో గట్టిగా వాదించారు. పొరపాటుగా ఫోన్ వేరేవాడికి ఇవ్వడం జరిగిందని, ఇతనికేమీ సంబంధం లేదని, ఇతని క్యారెక్టర్ గురించి చాలామంది అభిప్రాయాలు జడ్జిగారి ముందు చెప్పించారు. ఈలోపు ఎక్సైజ్ పోలీసులు నిజమైనటువంటి నేరస్థుడిని పట్టుకున్నారు. అతను చెప్పిన విషయాలు రవిచంద్ర చెప్పిన విషయాలతో ట్యాలీ అయ్యాయి. ఎక్సైజ్ పోలీసులు కోర్టులో జరిగింది వివరించి, కేసు విత్ డ్రా చేసుకున్నారు. రవిచంద్ర బయటకు వచ్చాడు. జరిగిన అవమానానికి ఆ ఊళ్ళో ఉండటం ఇష్టం లేక వేరే ఊరికి ట్రాన్స్ ఫర్ చేయించుకుని వెళ్ళిపోయాడు. అష్టమశని ఫలితాలు ఇలాగే ఉంటాయి.

జాతకాలు - జీవితాలు

పితృదేవతల శాపం

ఓ మహాపట్టణంలో ఇద్దరు అన్నదమ్ములు ఒక చెల్లెలు, తల్లి చిన్న గదిలో ఉంటున్నారు. అన్నయ్య కుమార్ అకౌంటెంట్ గా పనిచేసేవాడు. తమ్ముడు శరత్ ప్రింటింగ్ ప్రెస్ లో పనిచేసేవాడు. చెల్లెలు సుప్రియ, తల్లి లక్ష్మమ్మ టైలరింగ్ చేసేవాడు. కోడలు రాజశ్రీ ఏ పనిచేసేది కాదు. ఏదో ఉన్నంతలో గుట్టుగా సంసారాన్ని లాక్కొస్తున్నారు. కాలం దొర్లుతుంది. ఉన్నట్టుండి కుమార్ కి ఐశ్వర్యం కలిసి వచ్చింది. భార్య రాజశ్రీ ఈ దరిద్రపు కొంపలో మనం దేనికీ వెళ్ళిపోదామని వెళ్ళిపోయారు. చెల్లెలు పెళ్ళికిమాత్రం సహాయం చేస్తానని మాట ఇచ్చాడు కుమార్. కొన్ని రోజుల తర్వాత సుప్రియకు మంచి సంబంధం వచ్చింది. కట్నం ఇవ్వడానికి శక్తి లేదుకాబట్టి వాళ్ళ అన్నయ్య కుమార్ కు వివరంగా చెప్పాడు. నీవు సహాయం చేస్తానంటే పెళ్ళి గురించి ముందుకు వెళ్తాము, లేదంటే ఆ ఆలోచనే మానేస్తాము అన్నాడే శరత్. దాంతో కుమార్ గట్టిగా ప్రతిస్పందించాడు. నీకొక్కడికేనా నాకు చెల్లెలు కాదా? ముందు సంబంధం కుదుర్చుకోండి కట్నం డబ్బులు నేను పెళ్ళిరోజు ఇస్తాను అన్నాడు. సరేనని శరత్ వెళ్ళి సంబంధం కుదుర్చుకున్నాడు. తిరిగి అన్నయ్య దగ్గరకు వచ్చి సంబంధం కుదుర్చుకున్నాము, యాభై వేలు కట్నం, పై ఖర్చులు ఇంకో యాభైవేలు అవుతాయి, సమయం తక్కువగా ఉంది పదిహేను రోజులలోనే ముహూర్తం ఉంది అని చెప్పాడు. నువ్వేమీ దిగులుపడకు నేను కట్నం డబ్బులు పెళ్ళిరోజున ఇచ్చేస్తాను, రెండు మూడు రోజులలో పెళ్ళి ఖర్చులు యాభైవేలు పంపిస్తాను అన్నాడు. రెండు మూడు రోజులు దాటినా డబ్బులు రాకపోవడంతో కుమార్ ఆఫీస్ కు వెళ్ళాడు. అక్కడ తెలిసింది ఏమిటంటే కుమార్ క్రితం రోజే లండన్ వెళ్ళాడని అక్కడ కుమార్

నెంబర్ తీసుకుని అన్నయ్యకు ఫోన్ చేసి వివరంగా చెప్పాడు. నువ్వు ఈ రెండుమూడు రోజులలో డబ్బులు అడ్జస్ట్ చేసుకో, నేను రెండు రోజులలో వస్తున్నాను, మొత్తం తీర్చేస్తాను అని భరోసా ఇచ్చాడు. శరత్ తన బ్యాంక్ బ్యాలెన్స్ డ్రా చేశాడు, తన ఉంగరాలు అమ్మేశాడు. పరిచయం ఉన్న ప్రతివాళ్ళ దగ్గర డబ్బులు అప్పుగా తీసుకున్నాడు. పెళ్ళిరోజు రానేవచ్చింది, రేపే పెళ్ళి, హడావిడిగా అన్నయ్యకు ఫోన్ చేశాడు. ప్లెజ్ ఎక్కబోతున్నానురా, ఆరు గంటల్లో నీ దగ్గర ఉంటాను, అణా పైసలతో సహా కట్టం వాళ్ళకు ఇచ్చేస్తా, నువ్వు ఈ నాలుగైదు గంటలు ఏదోవిధంగా మేనేజ్ చేయ్యి అని చెప్పాడు. అన్నయ్య రావాలి అని పెళ్ళి వాళ్ళతో చెప్పి, అన్నయ్య కోసం ఎదురుచూస్తున్నాడు శరత్, సుప్రియ, వాళ్ళమ్మ లక్ష్మమ్మ గారు. ముహూర్త సమయం దాటిపోయిన ఐదుగంటల తర్వాతకూడా కుమార్ జాడలేదు. కట్నాలు ఇవ్వలేదని పెళ్ళి క్యాన్సిల్ చేసుకుని వెళ్ళిపోయారు పెళ్ళివారు. ఆ దుఃఖాన్ని భరించలేక, అవమానాన్ని తట్టుకోలేక సుప్రియ బావిలో దూకి మరణించింది. వృద్ధురాలైన మాతృమూర్తి లక్ష్మమ్మ గారు దుఃఖంతో ఆవేశంతో ఊగిపోయి ఏడుస్తూ వెల్లికిలా కిందపడిపోయింది ఆ మహాతల్లి. సుప్రియ అంత్యక్రియలు శరత్ విధివిధినాంగ చేశాడు. తల్లిని జాగ్రత్తగా చూసుకుంటున్నాడు. ఓ రోజు ప్రింటింగ్ ప్రెస్ కు అన్నయ్య కుమార్ వచ్చాడు. పలకరిస్తే శరత్ పలకలేదు. నీకేమైనా డబ్బులు కావాలంటే తీసుకోరా అని జేబులో నుండి డబ్బులు తీసి ఇవ్వబోయాడు. నీ డబ్బులు నాకు అక్కర్లేదు, నా బతుకు నన్ను బతకనియ్ అన్నాడు శరత్. తర్వాత వాదోపవాదనలు జరిగిన తర్వాత కుమార్ కు చాలా కోపం వచ్చింది. ఏం చూసుకునిరా నీకు ఈ అహంకారం, నాకు అమ్మ ఉంది అన్నాడు. పెద్ద కొడుకు కుమార్ అంత్యక్రియలు చేయవద్దని కుమార్ ని నా సమాధి దగ్గరకు కూడా రానివ్వద్దని, వాళ్ళు నా శవాన్ని కూడా తాకకూడదని తెలిసిన వాళ్ళ మధ్య, బంధువుల మధ్య గట్టిగా చెప్పింది. ఇలా చెప్పిన ఓ నెలరోజుల తర్వాత లక్ష్మమ్మ గారు కాలంచేశారు. చూడటానికి వచ్చిన కుమార్ ని బంధువులు, స్నేహితులు అడ్డుకుని వెళ్ళగొట్టారు. బావిలోపడి చనిపోయిన సుప్రియ వాళ్ళ అన్నయ్య కుమార్ కూతురు మనీషను పట్టింది. ఈ కుళ్ళురాజకీయాలకు కేంద్రబిందధువైన రాజశ్రీకి లివర్, కిడ్నీలు దెబ్బతిన్నాయి. అన్నం తినడానికి వీలులేదు, నడవలేదు, వీల్ చైర్ లోనే అన్నీ. ఒక బ్రతికున్న శవంలాగా తయారైంది. కుమార్ కు వ్యాపారంలో భాగస్వాములు చుక్కలు చూపించారు. డబ్బులు, ఆస్తులు మొత్తం పోయాయి. నమ్మకద్రోహానికి గురయ్యారు. కూతురు మనీషా పిచ్చిచేష్టలు రోజురోజుకి ఎక్కువవుతున్నాయి. బంగారంలాంటి జీవితాన్ని అహంకారంతో ప్రవర్తించి, తల్లి, చెల్లి చావుకి కారణమైన కుమార్ పితృదేవతల ఆగ్రహానికి గురిఅయ్యాడు. ఇతని జాతకంలో రాహుమహర్షశ నడుస్తోంది, ఈ దశ నడుస్తున్నప్పుడు పితృదేవతలకు చేసిన అపచారాలు, అందుకు సంబంధించిన శిక్షలు అమలు అవుతాయి. శరత్ జాతకంలో బుధమహర్షశ, అతని ఓర్పుకి, సహనానికి, మంచితనానికి కారణమయ్యింది. సుప్రియ జాతకంలో నడుస్తున్న నీచబద్ధ చంద్రమహర్షశ వివాహం కాకపోవడానికి, మరణానికి దారితీసింది. కొంతమంది అనుకుంటాను మనుషులను వదిలించుకుంటే చాలా అని అది చాలా పొరపాటు అభిప్రాయం. మనుషులు పోయినా వాళ్ళ ఆత్మలు పిశాచాలై పడతాయి.

